

عہد عباسی میں

قبرص کے متعلقہ ایکے استفتاء

مولانا عبدالرحمن طاہر سورتی

[حضرت عثمانؓ کے عہد خلافت میں امیر معاویہؓ والی شام کو جزیرہ قبرص پر حملہ کرنے کی اجازت مل گئی۔ ۲۵ھ میں وہ ایک عظیم بحری بیڑہ لے کر قبرص پہنچے۔ وہاں کے باشندوں سے صلح ہو گئی۔ اور اسلامی حکومت نے انہیں بیک وقت اپنا اور رومی حکومت کا باجگزار تسلیم کر لیا۔ انہوں نے اسلامی حکومت کو سالانہ سات ہزار دو سو دینار ادا کرنا منظور کیا۔ اتنی ہی رقم وہ رومی حکومت کو ادا کرتے تھے۔ صلح کی شرائط میں اہل قبرص نے مسلمانوں سے خیر خواہی کرنا، مسلمان انواع کی دشمنی کے مقابلہ کے لئے جانے میں مزاحمت نہ کرنا، اور اگر رومی مسلمانوں پر حملہ کرنے کا ارادہ کریں تو مسلمانوں کو اس کی اطلاع دینا منظور کر لیا تھا۔

بعد ازاں مختلف زمانوں میں اہل قبرص سے کبھی کبھی عہد شکنیاں ہوتیں اور اسلامی حکومت کی طرف سے ان کی مناسب سرکوبی کر دی جاتی۔ لیکن صلح کا وہ معاہدہ جو امیر معاویہؓ نے ان سے کیا تھا، وہ بحال رکھا گیا۔ ہارون الرشید کے دور میں اہل قبرص کی بدعہدی پر حمید بن معیوف نے قبرص پر حملہ کیا اور تقریباً سولہ ہزار قبرصیوں کو گرفتار کیا گیا۔

الغرض قبرص کا مسئلہ اسلامی حکومت کے لئے مستقل درد سر بنا رہا۔ خلیفہ ہارون الرشید کے جانشین امین نے شام و جزیرہ اور سرحدی علاقوں (قفور) کا والی عبدالملک بن صالح کو بنیاجو ایک نامور سپہ سالار تھا۔ اس نے قبرص پر بڑے پیمانے پر فیصلہ کن حملہ کرنا چاہا۔ ایک ایسا علاقہ جس کے باشندوں سے پہلے سے مسلمانوں کا معاہدہ چلا آتا ہے، لیکن وہ مسلمانوں کو برابر پریشان کرتے رہتے ہیں، کیا اس پر حملہ کیا جاسکتا ہے۔ اس مسئلہ میں دینی رہنمائی حاصل کرنے کے لئے عبدالملک بن صالح نے اپنے زمانے کے معروف و مستند فقہاء کی طرف رجوع کیا۔ والی موصوف کے اس طرز عمل سے اس زمانے کی اسلامی حکومت کے

طریق کار پر روشنی پڑتی ہے۔

عبدالملک بن صالح کی فقہاء سے یہ خط و کتابت امام ابو عبید نے "کتاب الاموال" میں نقل کی ہے۔ ابو عبید ہی سے ان کے شاگرد ابوالحسن احمد بن یحییٰ بلاذری نے یہ تفصیلات اپنی شہرہ آفاق تصنیف "فتوح البلدان" میں درج کی ہیں۔ ذیل میں کتاب الاموال سے اس مراسلت کی تفصیلات دی جاتی ہیں

قبرص بحیرہ روم کا ایک جزیرہ ہے جو اسلامی حکومت اور رومی حکومت کے درمیان واقع ہے۔ امیر معاویہ نے یہاں کے باشندوں سے صلح کی تھی اور معاہدہ میں یہ شرط رکھی تھی کہ وہ مسلمانوں کے باجگذا رہیں گے۔ اس کے ساتھ ہی وہ رومی حکومت کے بھی باجگذا رہتے۔ اس طرح وہ دونوں حکومتوں کے ذمی تھے۔ یہ لوگ اسی حالت میں چلے آ رہے تھے تا آنکہ سرحد پر عبدالملک بن صالحؓ کا تعین ہوا۔ اس زمانے میں وہاں کے لوگوں نے یا بعض لوگوں نے کوئی (غیر معمولی) شورش سپاکی، جسے عبدالملک نے ان کی عہد شکنی پر محمول کیا۔ یہ وہ دور تھا جب علماء و فقہاء بجزرت تھے چنانچہ عبدالملک نے ان سے جنگ کرنے کے جواز کے بارے میں مشورہ کے لئے چند فقہاء کو سوال نامہ بھیجا جن میں سے چند فقہاء یہ ہیں:۔ لیث بن سعدؓ۔ مالک بن انسؓ سفیان بن عیینہؓ موسیٰ بن اعینؓ اسمعیل بن عیاشؓ۔ یحییٰ بن حمزہؓ۔ ابواسحق نزاری اور محمد بن حسینؓ۔ ان سب نے انہیں جوابات لکھے بھیجے۔

ابو عبید: ان حضرات کے عبدالملک کے نام یہ خطوط اس کے دفتر سے برآمد ہوئے اور مجھے ملے۔ میں اس موضوع سے متعلق ان کی آراء کا مفہوم مختصر آپس کروں گا، ان تمام فقہاء نے عبدالملک کے نتیجہ فکر سے اختلاف کیا ہے۔

۱۔ یہ خلیفہ رشید و امین کے زمانہ میں بڑا سچہ سالار تھا، ۱۹۶ھ میں وفات پائی۔

۲۔ لیث بن سعد (متوفی ۱۴۵ھ) آپ مصر کے قاضی اور مفتی تھے۔

۳۔ مالک بن انس (متوفی ۱۴۹ھ) آپ امام دارالہجرہ (مدینہ) تھے۔

۴۔ سفیان بن عیینہ مکہ کے بڑے فقیہ تھے۔

۵۔ موسیٰ بن اعین (متوفی ۱۴۷ھ) آپ عراق کے فقہاء میں سے تھے۔

۶۔ اسمعیل بن عیاش مفتی شام تھے۔

۷۔ ابواسحق نزاری اور محمد بن حسین دونوں فقہاء سرحدی علاقوں میں قیام پذیر تھے۔

البنہ ان میں ایسے فقہاء کی کنزیت تھی، جنہوں نے اہل قبرص کے کچھ لوگوں کی غداری و عہد شکنی کے باوجود ان سے مجموعی طور پر جنگ نہ کرنے اور کئے ہوئے عہد کو نبھانے کا مشورہ دیا تھا اور ایسے علماء کم تھے جنہوں نے ان سے جنگ کا مشورہ دیا۔) یث بن سعد نے عبد الملک بن صالح کے سوالنامہ کا جواب یہ دیا:

یث بن سعد اہل ہاں روایات چلی آ رہی ہیں کہ ہم قبرص والوں پر مسلمانوں کے ساتھ غداری و بد عہدی کا اور رومیوں کے ساتھ دوستی و خیر خواہی کرنے کا الزام لگاتے رہتے ہیں۔ اس بارے میں اللہ تعالیٰ کا فرمان یہ ہے:

وَمَا تَخَافُ مِنْ قَوْمٍ خِيَانَةٍ
فَانبِذِ اليْهِمْ عٰلِي سِوَاعٍ
(الانفال: ۵۸)

اور اگر تمہیں کسی قوم سے خیانت کا اندیشہ ہو تو انہیں معاہدہ ختم کر دینے کی اطلاع دے کر برابر ہی کی حالت میں آ جاؤ۔

یہاں اللہ تعالیٰ نے یہ نہیں فرمایا: انہیں معاہدہ ختم کر دینے کی اطلاع نہ دینا تا وقتیکہ ان کی خیانت کھل کر ظاہر ہو جائے۔ میری رائے یہ ہے کہ آپ انہیں معاہدہ ختم کر دینے کی اطلاع بہم پہنچادیں، پھر انہیں ایک سال کی مہلت دی جائے جس میں وہ باہم مشورہ کر لیں، اور جو ان میں سے اسلامی مملکت میں رہنا پسند کرے، اس شرط پر کہ خراج ادا کرتا رہے تو اسے یہ موقع ملنا چاہئے، اور اسے اس کی اجازت ہونا چاہئے، اور جو قبرص میں رہ کر جنگ کرنے پر تیار ہو وہ وہاں رہے پھر ان لوگوں سے مسلمان اسی طرح جنگ کریں جیسے وہ اپنے دشمنوں سے جنگ کرتے ہیں۔ ایک سال کی مہلت دینے سے ایک طرف تو ان پر اتنا مہمت ہو جائے گا اور دوسری طرف ان سے جو عہد کیا گیا تھا اس کی بھی رعایت ہو جائے گی۔

سفیان بن عیینہ کا جواب | سفیان بن عیینہ نے اس سوالنامے کا جواب یہ لکھا:

”آنحضرت صلی اللہ علیہ وسلم نے جب کسی قوم سے معاہدہ کیا اور پھر اس قوم نے عہد شکنی کی تو آپ نے ہمیشہ ان کا خون روا ٹھہرایا۔ اس باب میں ہمیں صرف اہل مکہ کا استثنا ملتا ہے کہ انہیں حضور نے احسان فرماتے ہوئے آزاد کر دیا۔ اہل مکہ کی عہد شکنی جس پر ان سے جنگ روا سمجھی گئی، یہ تھی کہ جب ان کے حلیف بنی بکر نے رسول اللہ کے حلیف قبیلہ خزاعہ سے جنگ کی تو اہل مکہ نے رسول اللہ کے حلیف قبیلہ کے مقابلہ میں بنی بکر کی مدد کی۔ اس جرم کی پاداش میں ان سے جنگ حلال ہو گئی۔ قرآن مجید میں ان عہد شکنوں کے متعلق مندرجہ ذیل آیات نازل ہوئیں:

الَاتِّفَاتِلُونَ قَوْمًا نَكَثُوا اِيْمَانَهُمْ
وَهُمْ يَلِيٰ خِرَاجَ الرَّسُوْلِ
کیا تم ان لوگوں سے جنگ نہیں کرو گے جنہوں نے اپنے معاہدوں کو توڑ ڈالا اور رسول اللہ کو نکلانے کا ارادہ کیا

وہمد و ذکر اول مرتبہ اور انھوں نے ہی پہلی بار تمہارے خلاف ابتداء کی۔ کیا تم ان سے ڈرتے
 اتخشونہم فاللہ احق ان تخشوا ہو حالانکہ اگر تم مومن ہو تو اللہ زیادہ حق دار ہے کہ تم اس سے ڈرو۔
 ان کنتم مومنین ؕ قاتلوہم ان سے جنگ کرو۔ اللہ تمہارے ہاں حقوں انہیں عذاب
 یعدّہم اللہ بایذیکم ویخزہم پہنچائے گا۔ اور انہیں رسوا کرے گا۔ اور ان کے مقابلہ
 ویبصرکم علیہم ویشف صدور قوم مومنین (التوبہ: ۱۳-۱۴) میں تمہاری مدد کرے گا اور مومنین کے دلوں کو اطمینان
 و سکون بخشنے گا۔

انہی لوگوں کے بارے میں یہ آیات بھی نازل ہوئیں:-

ان شَرَّ الدّٰوَابِّ عند اللّٰہ الذّٰین کفر و افہم ولا یومنون ؕ الذّٰین عاہدت منہم ثمّ ینقضون عہدہم فی کلّ مرّۃ و وہم لا یتقون ؕ فَاِمَّا شَقَقْتُم فی الحرب فشرّ ذبہم من خلفہم لعالمہم یدّکرون (الانفال: ۵۵ تا ۵۷)

بے شک اللہ کے نزدیک زمین پر چلنے والوں میں بدترین مخلوق وہ لوگ ہیں جو کفر کرتے ہیں اور ایمان نہیں لاتے، یہ وہی لوگ ہیں جن سے آپ نے معاہدہ کیا پھر وہ اپنا معاہدہ ہر بار توڑ دیتے ہیں اور وہ بے باک ہیں۔ تو اگر آپ ان لوگوں کو جنگ میں پالیں تو انہیں ایسی عبرت ناک سزا دیں جو ان کے پیچھے رہ جانے والوں میں ابتری پیدا کر دے تاکہ یہ نصیحت حاصل کریں۔

اور آنحضرت صلی اللہ علیہ وسلم نے اہل نجران سے صلح کرتے وقت یہ شرط بھی رکھی تھی کہ جس نے بھی ان میں سے پہلے کا سود دکھایا تو ہماری ذمہ داری اس سے ختم ہو جائے گی ۹۔ الغرض اس باب میں ہم تک جو معلومات پہنچی ہیں، ان کا خلاصہ یہ ہے: "جس نے بھی اپنے معاہدہ کی شرائط میں بدعہدی کی پھر تمام قوم اس بدعہدی پر مستفق ہو گئی تو ایسے لوگوں سے کوئی عہد باقی نہیں رہتا اور نہ ان کی ذمہ داری لی جائے گی۔"

مالک بن انس کا جواب | مالک بن انس نے اس سوالنامہ کا جواب دیتے ہوئے لکھا:

اہل قبرص کو جو امان دی گئی ہے، اس کا سلسلہ قدیم زمانہ سے تمام والیوں کی طرف سے برابر چلا آ رہا ہے اور ان سب کا خیال یہی رہا کہ ان کو امان دے دینا اور انہیں ان کی حالت پر چھوڑ دینا ہی ان کی محکومی و ماتحتی اور مسلمانوں

۹۔ چنانچہ جب انھوں نے عہد شکنی کرتے ہوئے سوڈی کا دوبار شروع کر دیا تو حضرت عمرؓ نے انہیں جلا وطن کر دیا۔

کے غلبہ و اقتدار کے مترادف ہے۔ اس لئے کہ ایک طرف تو مسلمانوں کو ان سے جزیرہ طلبہ اور دوسری طرف ان کے ذریعہ مسلمان اپنے دشمنوں کو نقصان پہنچانے کا موقع پاتے ہیں۔ مجھے تاریخ میں کوئی ایسا والی نہیں ملتا جس نے ان سے صلح ختم کی یا انہیں ان کے وطن سے نکالا ہو۔ میرا بھی یہی خیال ہے کہ آپ ان سے معاہدہ ختم کرنے اور اعلان جنگ کرنے میں جلدی نہ کریں تا آنکہ ان پر تمام حجت نہ ہو جائے اور ان پر حسیں ثابت نہ ہو جائے۔ اللہ تبارک و تعالیٰ فرماتا ہے:

فَأَيُّ مَدَّةٍ لَّيَسْتَمِعُونَ عَهْدَهُمْ
إِنِّي مَدَّيْتَهُمْ (التوبة: ۳۰) تک پورا کرو۔

اگر اس مدت کے بعد وہ راہِ راست پر نہ آئیں اور دھوکا دہی نہ چھوڑیں اور آپ دیکھیں کہ ان کی طرف سے بدعہدی و غدارا ہو رہی ہے تو اس وقت آپ ان پر حملہ کر دیں اور حملہ سے قبل ان کے سامنے اپنے عذرات و دلائل پیش کر دیں۔ اس طرح آپ کو ان کے خلاف زیادہ قوت حاصل ہوگی آپ غلبہ و مدد سے زیادہ قریب ہو جائیں گے اور وہ ذلت، خواری سے۔ ان شاء اللہ۔

موسلی بن اعین کا جواب | موسلی بن اعین کے جواب میں -

”اس قسم کے واقعات ماضی میں بھی ہوتے رہتے تھے، اور حکام ان کے متعلق غور و فکر کرتے رہتے تھے۔ لیکن مجھے نہیں معلوم کہ ماضی میں کسی والی نے اہل قبرص سے معاہدہ توڑا ہو یا اس میں کوئی تبدیلی کی ہو۔ بہت ممکن ہے کہ وہاں کے خواص جو زیادتیاں کرتے ہیں انہیں وہاں کے عوام کی تائید حاصل نہ ہو۔ میرا خیال یہ ہے کہ آپ معاہدہ پر قائم رہیں اور اس کی شرائط پوری کرتے رہیں، خواہ ان کی طرف سے اس قسم کے واقعات ہو کریں۔

میں نے اوزاعی سے ایسے لوگوں کے بارے میں جن سے مسلمانوں کا معاہدہ ہوا دیکھا وہ مشرکین کو مسلمانوں کی کمزوریوں سے مطلع بھی کرتے رہیں، یہ کہتے سنا ہے کہ اگر وہ ذمی ہو تو اس کا معاہدہ ٹوٹ جاتا ہے اور وہ اسلامی حکومت کی ذمہ داری سے نکل جاتا ہے۔ اس پر اگر والی چاہے تو اس کو قتل کر سکتا ہے اور سولی دے سکتا ہے۔ لیکن اگر وہ ذمی ذمہ داری کے طرف ان لوگوں میں سے ہو جن سے صلح کی گئی ہے تو والی معاہدہ ختم کر کے طرفین کو برابر کی آزادی حاصل ہونے کا اعلان کر دے۔ اس لئے کہ اللہ تعالیٰ خیانت کرنے والوں کو پسند نہیں کرتا۔

اسمعیل بن عباس کا جواب | اور اسمعیل بن عباس کے جواب میں یہ تھا:

اہل قبرص مغلوب و مقہور ہیں اور رومی ان کی جانوں اور ان کی عورتوں کو اپنے قبضہ میں لے لیتے ہیں، ہمارا

فریضہ ہے کہ ہم ان کی حمایت و مدافعت کریں۔ حبیب بن مسلمہ نے جب ارمینیا والوں کے ساتھ معاہدہ کیا تھا اور انہیں امان دی تھی تو معاہدہ میں لکھا تھا: "اگر مسلمانوں کو اپنی مصروفیت کی وجہ سے تمہاری دیکھ بھال کا موقع نہ ملا اور تمہارے دشمن تم کو زیر کر لیں تو اس پر تمہاری گرفت نہیں جائے گی اور نہ اس کی وجہ سے تمہارا معاہدہ ٹوٹے گا جبکہ تم مسلمانوں کے ساتھ وفاداری کا دم بھرتے رہو گے۔"

میرا خیال ہے کہ ان (اہل قبرص) کو ان کے عہد و ذمہ پر بحال رکھو۔ ایک مرتبہ ان لوگوں کو یزید بن عبد الملک نے جلاوطن کر کے شام بھیج دیا تھا تو مسلمان نقباء نے اس عمل کو نہایت نازیبا حرکت اور بڑی زیادتی قرار دیا تھا۔ چنانچہ جب یزید بن ولید برسر اقتدار آیا تو اس نے ان لوگوں کو پھر قبرص واپس بھیج دیا۔ مسلمانوں نے اس کے اس عمل کو سراہا اور اسے عدل سے تعبیر کیا۔

یحییٰ بن حمزہ کا جواب | یحییٰ بن حمزہ نے اپنے جواب میں لکھا:

"قبرص کا مسئلہ عربوں کے لئے کے مسئلہ سے ملتا جلتا ہے اور اس مسئلہ کے لئے وہ بہترین مثال اور قابل تقلید نمونہ ہے، اگر قبرص، عربوں کی طرح مسلمانوں کے دشمنوں سے جا ملے تو بھی اسے اس کے حال پر چھوڑ دینا، اور وہاں کے حالات پر صبر کرنا ہی بہتر ہے، کیونکہ اس طرح مسلمانوں کو اس علاقہ کا جزئیہ نیز وہاں سے اپنی ضروریات کی اشیاء ملتی رہیں گی، اس علاقہ کو امان بخشنے اور بحال چھوڑنے کا سبب یہی ہے مسلمانوں اور اسلام دشمن قوتوں کے درمیان جو مقام ان قبرص والوں کو حاصل ہے، وہ جس معاہدہ کو تم کو بھی حاصل ہوگا، خواہ زمانہ قدیم ہو یا جدید

تو یہاں فتوح البلدان میں اہل تغلیس ہے۔ ۱۶۱

لے عربوں کے بارے میں عمیر بن سعد نے حضرت عمرؓ کو بتایا تھا کہ ہمارے اور رومیوں کے درمیان عربوں نامی علاقہ حائل ہے۔ یہاں کے باشندے ہمارے دشمنوں کو ہمارے راز سے باخبر کر دیتے ہیں لیکن ہمیں ہمارے دشمنوں کے راز نہیں بتاتے۔ اس پر حضرت عمرؓ نے اسے کہا تھا: "جب تم ان کے پاس جاؤ تو ان (پر جزیرہ دگنا کر دو یعنی ان) سے ایک بکری کی جگہ دو بکریاں، ایک گائے کی جگہ دو گائیں، اور ہر ایک چیز کی جگہ دو دو لو۔ اور ساتھ ہی انہیں ایک معین زمانہ کی مہلت دے کر اس کے بعد اس بستی کو تاخت و تاراج کر دو۔ اگر وہ دگنا جزیرہ دینے پر رضامند نہ ہوں تو ان سے معاہدہ ختم کرنے کا اعلان کر دو اور ایک سال کی مہلت دے کر اس کے بعد ان کی بستی کو تاخت و تاراج کر دو۔ چنانچہ عربوں والوں نے دگنا جزیرہ دینا منظور کیا اور انہوں نے ایک سال کی مہلت دے کر اس بستی کو ویران کر دیا۔ (فتوح البلدان: ۱۶۱)

اس سے احتیاط برتی جائے گی اور چوکنا رہا جائے گا۔ اور جتنے بھی ایسے معاہدہ لوگ ہیں جن کی مدافعت میں مسلمان جنگ نہیں کرتے اور جن میں مسلمانوں کے احکام جاری نہیں ہوتے انہیں اہل ذمہ (ذمی) نہیں کہا جائے گا بلکہ وہ اہل فدیہ کہلائیں گے۔ وہ جب تک ہم سے تعرض نہیں کریں گے ہم بھی ان سے رُکے رہیں گے اور جب تک وہ وفاداری کا دم بھرتے رہیں گے ہم بھی ان سے وفا کرتے رہیں گے۔ اور جو کچھ بھی وہ بطیب خاطر ادا کرتے رہیں گے، ان سے قبول کیا جائے گا۔ اور یہ جائز نہیں کہ ایسی (اہل ذمہ والی) حالت مسلمانوں کی ہو کہ وہ کچھ دے کر کفار سے معاملہ کریں۔ الایہ کہ انہیں کفار سے کوئی بڑا خطرہ لاحق ہو۔ یا وہ کمزوری کے باعث ان سے لڑنے کی تاب نہ رکھتے ہوں یا انہیں کسی دوسرے محاذ پر ایسی مصروفیت ہو کہ یہ اس دشمن کی طرف متوجہ نہ ہو سکیں حضرت معاذ بن جبلؓ سے مروی ہے کہ انہوں نے مسلمانوں کا کسی مقررہ رقم کے عوض دشمن سے صلح کرنا مکروہ قرار دیا۔ الایہ کہ مسلمان ان سے صلح کرنے پر مجبور ہو جائیں۔ اس لئے کہ کسے معلوم کہ اس صلح سے وہ آسودہ وغالب ہو جائیں اور ان کو کسی قسم کی ذلت و محکومیت کا سامنا نہ کرنا پڑے۔

ابو اسحق اور محمد بن حسین کا جواب | ابو اسحق اور محمد بن حسین نے یہ لکھا تھا:

"ہماری نظروں میں مسئلہ قبرص (اور اس کے فیصلہ) سے سب سے زیادہ ملتا جلتا مسئلہ عربوں کا مسئلہ اور اس کا حضرت عمرؓ بن الخطاب والا فیصلہ ہے (بعد ازاں انہوں نے ہماری مذکورہ یا لاپوری روایت درج کی)۔ اور اسی بیان کرتے تھے کہ مسلمانوں نے قبرص فتح کیا، پھر وہاں کے باشندوں کو ان کی حالت پر چھوڑ دیا گیا۔ ان سے معاہدہ میں چودہ ہزار عینا راد ادا کرتے رہنے کی شرط طے ہوئی، جن میں سے سات ہزار مسلمانوں کو، اور سات ہزار رومی حکومت کو ادا کیا جائے گا۔ معاہدہ میں یہ بھی شرط تھی کہ وہ (اہل قبرص) مسلمانوں سے ان کے دشمنوں کا کوئی معاملہ پوشیدہ نہ رکھیں گے نہ رومی حکومت سے مسلمانوں کا معاملہ چھپائیں گے۔ اور اسی یہ بھی کہا کرتے تھے: "اہل قبرص نے کبھی بھی ہم سے وفات نہیں کی، بایں ہمہ ہمارا خیال یہی ہے کہ ان لوگوں سے عہد و پیمانہ کیا گیا ہے۔ ان سے جو معاہدہ صلح ہوا ہے اس میں بعض شرائط ان کے حق میں اور بعض شرائط ان کے مفاد کے خلاف ہیں لیکن اس معاہدہ کو توڑ ڈالنا درست نہیں ہوگا۔ تاوقتیکہ ان کی طرف سے کوئی ایسی بات نہ ہو جس سے ان کی غدارمی و عہد شکنی کا ثبوت مل جائے"

ابو عبیدہ: میرا خیال ہے کہ ان فقہاء کی اکثریت پانیدی عہد کی تاکید اور ان لوگوں سے جنگ کرنے کی ممانعت کر رہی ہے تاوقتیکہ مجموعی طور پر پوری قوم عہد شکنی کی مرتکب نہ ہو جائے۔ اور دونوں اقوال میں سے یہی قول زیادہ قابل اتباع ہے۔ نیز یہ اصول کہ خواص کے جرم پر عوام کی گرفت نہیں کی جائے گی۔ ہاں اگر یہ معلوم ہو جائے کہ خواص کے اقدام کو عوام کی تائید و خوشنودی حاصل ہے تو ایسی صورت میں عوام کا خون روا ہو جائے گا۔